

قادیانی مرتد پر خدائی تلوار

# البحر از الدیانی علی المرتد القادیانی

۱۴۳۲ھ

تصنیف لطیف:-

اعلیٰ حضرت، مجدد امام احمد رضا

ALAHAZRAT NETWORK

اعلیٰ حضرت نیٹ ورک

[www.alahazratnetwork.org](http://www.alahazratnetwork.org)

# الجزاز الدیانی علی المرتد القادیانی

(قادیانی مرتد پر خدائی تلوار)

تصنیف لطیف: اعلیٰ حضرت مجدد امام احمد رضا خاں بریلوی

پیش کش:

[www.alahazratnetwork.org](http://www.alahazratnetwork.org)

اعلیٰ حضرت نیٹ ورک

برائے:

[www.alahazratnetwork.org](http://www.alahazratnetwork.org)

نام کتاب	:	الجراز الدیانی علی المرتد القادیانی
تصنیف	:	اعلیٰ حضرت مجدد امام احمد رضا خاں بریلوی <small>رحمۃ اللہ علیہ</small>
کمپوزنگ	:	راؤ فضل الہی رضا قادری
ٹائٹل و ویب لے آؤٹ	:	راؤ ریاض شاہد رضا قادری
زیر سرپرستی	:	راؤ سلطان مجاہد رضا قادری

**پیش کش :**

**اعلیٰ حضرت نیٹ ورک**

E-mail: fikrealahazrat@yahoo.com

**برائے :**

[www.alahazratnetwork.org](http://www.alahazratnetwork.org)



بسم الله الرحمن الرحيم

مسئلہ:-

از پبلی بھیت مسئلہ شاہ میر خان قادری رضوی ۳ محرم الحرام ۱۴۴۰ھ  
اعلیٰ حضرت مدظلکم العالی، السلام علیکم ورحمۃ اللہ وبرکاتہ، اس میں شک نہیں آپ کی خدمت میں بہت سے جواب طلب خطوط موجود ہوں گے لیکن عریضہ ہذا بحالت اشد ضرورت ارسال خدمت ہے امید کہ بواپسی جواب سے شرف بخشا جائے۔

(1) کریمہ:

والذین یدعون من دون اللہ لا یخلقون شیئا وہم یخلقون ۝  
اموات غیر احياء وما یشعرون ايان یبعثون ۝ (القرآن الکریم، ۱۶/۲۱ و ۲۰)

اور اللہ کے سوا جب کی عبادت کرتے ہیں وہ کچھ بھی نہیں بناتے اور وہ خود بنائے ہوئے ہیں، مردے ہیں زندہ نہیں اور انہیں خبر نہیں لوگ کب اٹھائے جائیں گے۔  
[www.alahazratnetwork.org](http://www.alahazratnetwork.org)

یہ ظاہر کرتی ہے ماسوائے اللہ تعالیٰ کے جس کسی کو خدا کہا جاتا ہے وہ خالق نہ ہونے اور مخلوق ہونے کے علاوہ مردہ ہے زندہ نہیں۔

بنابرین عیسیٰ علیہ السلام کو بھی جبکہ نصاریٰ خدا کہتے ہیں تو کیوں نہ ان کو مردہ تسلیم کیا جائے اور کیوں ان کو آسمان پر زندہ مانا جائے؟

(2)

صاحب بخاری بروایت عائشہ رضی اللہ عنہا ارقام فرماتے ہیں (منقول از مشاق الانوار، حدیث ۱۱۱۸)  
لعن الله اليهود والنصارى اتخذوا قبور انبياءهم مسجداً (صحیح)

البخاری، کتاب الجنائز، باب ما یکره من اتخاذ المسجد علی القبور، قدیمی کتب خانہ کراچی، ۱/۱۷۷)

اللہ تعالیٰ یہود و نصاریٰ پر لعنت فرمائے انہوں نے اپنے انبیاء کی قبروں کو مسجدیں بنالیا۔

اس سے ظاہر ہے کہ نبی یہود حضرت موسیٰ و نبی نصاریٰ حضرت عیسیٰ علی نبینا و علیہما الصلوٰۃ والسلام کی قبریں پوجی جاتی تھیں۔

حسب ارشاد باری تعالیٰ عز اسمہ، فان تنازعتم فی شئی فردوه الی اللہ و الرسول (القرآن الکریم، ۵۹/۴) (پھر اگر تم میں کسی بات کا جھگڑا اٹھے تو اسے اللہ و رسول کے حضور رجوع کرو۔) آیات الہیہ، احادیث نبویہ ثبوت ممت عیسیٰ علیہ السلام میں موجود ہوتے ہوئے کیونکر ان کو زندہ مان لیا جائے؟

میں ہوں حضور کا ادنیٰ خادم

شاہ میر خاں قادری رضوی غفرلہ ربہ

ساکن پبلی بھیت ۳ محرم الحرام ۱۴۴۰ھ

www.alafiazatnetwork.org

## الجواب

نحمدہ ونصلی علی رسولہ الکریم

(۱)

قبل جواب ایک امر ضروری کہ اس سوال و جواب سے ہزار درجہ اہم ہے، معلوم کرنا لازم، بے دینوں کی بڑی راہ فرار یہ ہے کہ انکار کریں ضروریات دین کا، اور بحث چاہیں کسی ہلکے مسئلے میں جس میں گنجائش دست و



پازدن ہو۔

قادیانی صدا ہوجہ سے منکر ضروریات دین تھا اور اس کے پس ماندے حیات و وفات سیدنا عیسیٰ رسول اللہ علی نبینا الکریم وعلیہ صلوٰات اللہ و تسلیمات اللہ کی بحث چھیڑتے ہیں، جو ایک فرعی سہل خود مسلمانوں میں ایک نوع کا اختلافی مسئلہ ہے جس کا اقرار یا انکار کفر تو درکنار ضلال بھی نہیں (فائدہ نمبر ۳ میں آئے گا کہ نزول حضرت عیسیٰ علیہ السلام اہل سنت کا اجماعی عقیدہ ہے) نہ ہرگز وفات مسیح ان مرتدین کو مفید، فرض کر دم کہ رب عزوجل نے ان کو اس وقت وفات ہی دی، پھر اس سے ان کا نزول کیونکر ممتنع ہو گیا؟ انبیاء علیہم الصلوٰۃ والسلام کی موت محض ایک آن کو تصدیق وعدہ الہیہ کے لئے ہوتی ہے، پھر وہ ویسے ہی حیات حقیقی دنیاوی و جسمانی سے زندہ ہوتے ہیں جیسے اس سے پہلے تھے، زندہ کا دوبارہ تشریف لانا کیا دشوار؟ رسول اللہ ﷺ فرماتے ہیں:

الانبياء احياء في قبورهم يصلون (مسند ابویعلیٰ، مروی از انس رضی اللہ

عنه، حدیث ۳۴۱۲، موسسہ علوم القرآن بیروت، ۳/۷۹۷)

انبیاء زندہ ہیں اپنی قبروں میں نماز پڑھتے ہیں۔

(2)

معاذ اللہ! کوئی گمراہ بد دین یہی مانے کہ ان کی وفات اوروں کی طرح ہے جب بھی ان کا تشریف لانا کیوں محال ہو گیا؟ وعدہ

وحرام علی قریۃ اهلکنہا انہم لا یرجعون (القرآن الکریم، ۹۵/۲۱)

(اور حرام ہے اس بستی پر جسے ہم نے ہلاک کر دیا کہ پھر لوٹ کر آئیں)

ایک شہر کے لئے ہے، بعض افراد کا بعد موت دنیا میں پھر آنا خود قرآن کریم سے ثابت ہے جیسے سیدنا عزیر علیہ الصلوٰۃ والسلام، قال اللہ تعالیٰ

فاماتہ اللہ مائۃ عام ثم بعثہ (القرآن الکریم، ۲۵۹/۲)

تو اللہ نے اسے زندہ رکھا سو برس پھر زندہ کر دیا۔

چاروں طائران خلیل علیہ الصلوٰۃ والسلام، قال اللہ تعالیٰ

ثم اجعل علی کل جبل منهن جزئاً ثم ادعهن یتاتینک  
سعیاً (القرآن الکریم، ۳۶۰/۲)

پھر ان کا ایک ایک ٹکڑا ہر پہاڑ پر رکھ دے، پھر انہیں بلا، وہ تیرے پاس چلیں  
آئیں گے پاؤں سے دوڑتے ہوئے۔

ہاں مشرکین ملاعنہ منکرین بعث اسے محال جانتے ہیں اور دربارہ مسیح علیہ الصلوٰۃ والسلام قادیانی بھی  
اس قادر مطلق عز جلالہ کو معاذ اللہ صراحۃ عاجز مانتا اور دافع البلاء کے صفحہ ۳۴ پر یوں کفر بکتا ہے:-  
”خدا ایسے شخص کو پھر دنیا میں نہیں لاسکتا جس کے پہلے فتنے ہی نے دنیا کو تباہ کر  
دیا ہے“ (دافع البلاء، مطبوعہ ربوہ، ص ۳۴)  
مشرک و قادیانی دونوں کے رد میں اللہ عز وجل فرماتا ہے:-

افعیینا بالخلق الاول بل ہم فی لیس من خلق جدید (القرآن الکریم  
۱۵/۵۰،

www.alaiazaalnetwork.org

تو کیا ہم پہلی بار بنا کر تھک گئے بلکہ وہ نئے بننے سے شبہ میں ہیں۔  
جب صادق و مصدوق صلی اللہ تعالیٰ علیہ وسلم نے ان کے نزول کی خبر دی وہ اپنی حقیقت پر ممکن و داخل  
زیر قدرت و جائز، تو انکار نہ کرے گا مگر گمراہ۔

(3)

اگر وہ حکم افراد کو بھی عام مانا جائے تو موت بعد استیفائے اجل کے لئے ہے، اس سے پہلے اگر کسی وجہ  
سے امانت ہو تو مانع اعادت نہیں بلکہ استیفائے اجل کے لئے ضرور اور ہزاروں کے لئے ثابت ہے قال اللہ تعالیٰ:

الم تر الی الذین خرجوا من دیارہم و ہم الوف حذر الموت  
فقال لہم اللہ موتوا ثم احیاءہم (القرآن الکریم، ۲/۲۴۳)



اے محبوب! کیا تم نے نہ دیکھا نہیں جو اپنے گھروں سے نکلے اور وہ ہزاروں تھے  
موت کے ڈر سے، تو اللہ نے ان سے فرمایا مر جاؤ، پھر انہیں زندہ فرما دیا۔  
قنادہ نے کہا:-

اماتهم عقوبة ثم بعثوا ليتوفوا مدة اجالهم ولا جائت اجالهم ما  
بعثوا. (جامع البیان) (تفسیر ابن جریر طبری) القول فی تاویل قوله تعالیٰ الم تر الی  
الذین، المطبعة المیمية مصر، ۳۴۷/۲

اللہ تعالیٰ نے ان کو سزا کے طور پر موت دی پھر زندہ کر دیئے گئے تاکہ اپنی مقررہ  
عمر کو پورا کریں، اگر ان کی مقررہ عمر پوری ہو جاتی تو دوبارہ نہ اٹھائے جاتے۔

(4)

اس وقت حیات و وفات حضرت مسیح علیہ السلام کا مسئلہ قدیم سے مختلف چلا آتا ہے مگر آخر زمانے میں ان  
کے تشریف لانے اور دجال لعین کو قتل فرمانے میں کسی کو کلام نہیں یہ بلاشبہ اہل سنت کا اجماعی عقیدہ ہے تو وفات مسیح  
نے قادیانی کو کیا فائدہ دیا اور مغل بچہ عیسیٰ رسول اللہ بے باپ سے پیدا ابن مریم کیونکر ہو سکا؟ قادیانی اس اختلاف  
کو پیش کرتے ہیں، کہیں اس کا بھی ثبوت رکھتے ہیں کہ اس پنجابی کے ابتداء فی الدین سے پہلے مسلمانوں کا یہ  
اعتقاد تھا کہ عیسیٰ آپ تو نہ اتریں گے کوئی ان کا مثل پیدا ہوگا، اسے نزول عیسیٰ فرمایا گیا اور اس کو ابن مریم کہا گیا؟  
اور جب یہ عام مسلمانوں کے عقیدے کے خلاف ہے تو آیہ:

یتبع غیر سبیل المومنین نولہ ماتولی و نصلہ جہنم و ساءت  
مصیراً (القرآن الکریم، ۱۱۵/۴)

مسلمانوں کی راہ سے جدا راہ چلے ہم اسے اس کے حال پر چھوڑ دیں گے اور اسے  
دوزخ میں داخل کریں گے اور کیا ہی بری جگہ پلٹنے کی۔

کا حکم صاف ہے۔



(5)

مسیح سے مثیل مسیح مراد لینا تحریف نصوص ہے کہ عادت یہود ہے، بے دینی کی بڑی ڈھال یہی ہے کہ نصوص کے معنی بدل دیں بحرفون الکلم عن مواضعہ (القرآن الکریم، ۱۳/۵) (اللہ کی باتوں کو ان کے ٹھکانوں سے بدل دیتے ہیں) ایسی تاویل گھڑنی نصوص شریعت سے استہزا اور احکام و ارشادات کو درہم برہم کر دینا ہے، جس جگہ جس شے کا ذکر آیا، کہہ سکتے ہیں کہ وہ شے خود مراد نہیں، اس کا مثیل مقصود ہے، کیا یہ اس کی نظیر نہیں جو اباحیہ ملاعنہ کہا کرتے ہیں کہ نماز و روزہ فرض ہے نہ شراب و زنا حرام بلکہ وہ کچھ اچھے لوگوں کے نام ہیں جن سے محبت کا ہمیں حکم دیا گیا اور یہ کچھ بدوں کے جن سے عدوات کا۔

(6)

بفرض باطل انہم بر علم، پھر اس سے قادیان کا مرتد، رسول اللہ کا مثیل کیونکر بن بیٹھا؟ کیا اس کے کفر اس کے کذب، اس کی وقاحتیں، اس کی فحشیتیں، اس کی خباثتیں، اس کی ناپاکیاں، اس کی بے باکیاں کہ عالم آشکار ہیں، چھپ سکیں گی؟ اور جہاں کوئی عقل و دین والا ابلیس کو جبریل کا مثیل مان لے گا؟ اس کے خروار ہزار ہا کفریات سے مشتمل نمونہ، رسائل السو والعقاب و علی المسیح الکذاب و قہر الدیان علی مرتد بقادیان و نور الفرقان و باب العقائد و الکلام وغیرہا میں ملاحظہ ہوں کہ یہ نبیوں کی علانیہ تکذیب کرنے والا، یہ رسولوں کو فحش گالیاں دینے والا، یہ قرآن مجید کو طرح طرح در کرنے والا، مسلمان بھی ہونا محال، نہ کہ رسول اللہ کی مثال، قادیانیوں کی چالاکی کہ اپنے مسلمان ہونے سے یوں گریز کرتے اور اس کے ان صریح ملعون کفروں کی بحث چھوڑ کر حیات و وفات مسیح کا مسئلہ چھیڑتے ہیں

(7)

مسیح رسول اللہ علیہ الصلوٰۃ والسلام کے مشہور اوصاف جلیلہ اور وہ کہ قرآن عظیم نے بیان کئے، یہ تھے کہ اللہ عزوجل نے ان کو بے باپ کے کنواری بتول کے پیٹ سے پیدا کیا نشانی سارے جہان کے لئے:

قالت انی یکون لی غلم ولم یمسسنی بشر و لم اک بغیا ۵ قال

کذلک قال ربک هو علی هین ولنجعلہ اية للناس ورحمة منا  
وكان امرًا مقضیاً (القرآن الکریم، ۱۹/۲۰ و ۲۱)

بولی میرے لڑکا کہاں سے ہوگا، مجھے تو کسی آدمی نے ہاتھ نہ لگایا، نہ میں بدکار  
ہوں کہا یونہی ہے، تیرے رب نے فرمایا ہے کہ یہ مجھے آسان ہے اور اس لئے کہ  
ہم اسے لوگوں کے واسطے نشانی کریں اور اپنی طرف سے ایک رحمت اور یہ امر  
ٹھہر چکا ہے۔

انہوں نے پیدا ہوتے ہی کلام فرمایا:-

فنادھا من تحتھا الا تحزنی قد جعل رب تحتک سریاً (القرآن  
الکریم، ۱۹/۲۳)

تو اس کے نیچے والے نے اسے آواز دی کہ تو غم نہ کر، تیرے رب نے تیرے  
نیچے نہر بہا دی ہے۔

علیٰ قرآۃ من تحتھا بالفتح فیہما و تفسیرہ بالمسیح علیہ  
الصلاة والسلام. (جامع البیان) (تفسیر ابن جریر طبری، القول فی تاویل قولہ  
تعالیٰ فنادیہا من تحتھا، مطبعہ میمنہ مصر، ۱۶/۴۵)

اس قرأت پر جس میں من کی میم مفتوح اور تحتھا کی دوسری تاء مفتوح ہے اور اس  
کی تفسیر حضرت عیسیٰ علیہ الصلوٰۃ والسلام سے کی گئی ہے۔

انہوں نے گہوارے میں لوگوں کو ہدایت فرمائی:

یکلم الناس فی المہد و کھلاً (القرآن الکریم، ۳/۴۶)

لوگوں سے بات کرے گا پالنے میں اور پکی عمر میں۔

انہیں ماں کے پیٹ یا گود میں کتاب عطا ہوئی، نبوت دی گئی۔



قال انى عبد الله اتنى الكتب وجعلنى نبياً (القرآن الكريم، ۱۹/۳۰)  
بچہ نے فرمایا میں ہوں اللہ کا بندہ اس نے مجھے کتاب دی اور غیب کی خبریں بتانے  
والا (نبی) کیا۔

وہ جہاں تشریف لے جائیں برکتیں ان کے قدم کے ساتھ رکھی گئیں  
وجعلنى مبركاً اينما كنت (القرآن الكريم، ۱۹/۳۱)  
اور اس نے مجھے مبارک کیا میں کہیں ہوں۔  
برخلاف کفر طاعیہ قادیان کہ کہتا ہے جس کے پہلے فتنہ ہی نے دنیا کو تباہ کر دیا انہیں اپنے غیپوں پر مسلط  
کیا۔

علم الغيب فلا يظهر على غيبه احدا الا من ارتضى من رسول  
(القرآن الكريم، ۷۲/۷۲ و ۷۲/۷۳)  
غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ  
رسولوں کے۔

جس کا ایک نمونہ یہ تھا کہ لوگ جو کچھ کھاتے اگرچہ سات کوٹھڑیوں میں چھپ کر اور جو کچھ گھروں میں  
ذخیرہ رکھتے اگرچہ ساتھ تہہ خانوں کے اندر، وہ سب ان پر آئینہ تھا

وانبئكم بما تاكلون وما تدخرون في بيوتكم (القرآن الكريم، ۱۳/۲۹)  
(۲۹)

اور تمہیں بتاتا ہوں جو تم کھاتے ہو اور جو اپنے گھروں میں جمع کر رکھتے ہو۔  
انہیں تورات مقدس کے بعض احکام کا نسخہ کیا۔

ومصدق لما بين يدي من التوراة ولا حل لكم بعض الذى حرم  
عليكم۔ (القرآن الكريم، ۳/۵۰)



اور تصدیق کرتا آیا ہوں اپنے سے پہلی کتاب تورات کی اور اس لئے کہ حلال کروں تمہارے لئے کچھ وہ چیزیں جو تم پر حرام تھیں۔  
انہیں قدرت دی کہ مادر زاد اندھے اور لاعلاج برص کو شفا دے دیتے۔

وَبَرِئِ الْاَكْمَهَ وَالْاَبْرَصَ بِاِذْنِي (القرآن الکریم، ۵/۱۱۰)  
اور تو مادر زاد اندھے اور سفید داغ والے کو میرے حکم سے شفاء دیتا۔  
انہیں قدرت دی کہ مردہ زندہ کرتے۔

وَادْخُرْجِ الْمَوْتَى بِاِذْنِي (القرآن الکریم، ۵/۱۱۰)  
اور جب تو مردوں کو میرے حکم سے زندہ نکالتا۔  
وَاحْيِ الْمَوْتَى بِاِذْنِ اللّٰهِ (القرآن الکریم، ۳/۴۹)  
اور میں مردے جلاتا ہوں اللہ کے حکم سے۔

ان پر اپنے وصف خالقیت کا پرتو ڈالا کہ مٹی سے پرند کی صورت خلق فرماتے اور اپنی پھونک سے اس میں جان ڈالتے کہ اڑتا چلا جاتا۔

وَادْخُلْ مِنْ الطَّيْنِ كَهَيْئَةِ الطَّيْرِ بِاِذْنِي فَتَنْفُخُ فِيْهَا فَتَكُوْنُ طَيْرًا بِاِذْنِي (القرآن الکریم، ۵/۱۱۰)

اور جب تو مٹی سے پرند کی صورت میرے حکم سے بناتا پھر اس میں پھونک مارتا تو وہ میرے حکم سے اڑنے لگتا۔

ظاہر ہے کہ قادیانی میں ان سے کچھ نہ تھا پھر وہ کیونکر مثیل مسیح ہو گیا؟

اخیر کی چار یعنی مادر زاد اندھے اور ابرص کو شفاء دینا، مردے جلاتا، مٹی کی صورت میں پھونک سے جان ڈال دینا، یہ قادیانی کے دل میں بھی کھٹکے کہ اگر کوئی پوچھ بیٹھا کہ تو مثیل مسیح بنتا ہے، ان میں سے کچھ کر دکھا اور وہ اپنا حال خوب جانتا تھا کہ سخت جھوٹ ملوم ہے اور الہی برکات سے پورا محروم لہذا اس کی یوں پیش بندی کی کہ قرآن

عظیم کو پس پشت پھینک کر رسول اللہ کے روشن معجزوں کا پاؤں تلے مل کر صاف کہہ دیا کہ وہ معجزے نہ تھے، مسمریزم کے شعبہ دے تھے، میں ایسی باتیں مکروہ نہ جانتا تو کر دکھاتا، وہی ملاعنہ مشرکین کا طریقہ اپنے عجز پر یوں پردہ ڈالنا کہ لو نشاء لقلنا مثل هذا (القرآن الکریم، ۸/۳۱) (اگر ہم چاہتے تو ایسا کلام کہتے) ہم چاہتے تو اس قرآن کا مثل تصنیف کر دیتے، ہم خود ہی ایسا نہیں کرتے الا لعنة الله على الكافرين۔

قادیانی خذلہ اللہ کے ازالہ اوہام ص ۳، ۴، ۵، نوٹ آخر ص 151 تا آخر ص 162 ملاحظہ ہوں جہاں اس نے پیٹ بھر کر یہ کفر بکے ہیں یا ان کی تلخیص رسالہ قہر الدیان ص 10 تا 15 مطالعہ ہوں۔ یہاں دو چار صرف بطور نمونہ منقول:-

ملعون ازالہ ص 3: احياء اجسمانی کچھ چیز نہیں

ملعون ازالہ ص 4: کیا تالاب کا قصہ مسیحی معجزات کی رونق دور نہیں کرتا

ملعون ازالہ ص 151: شعبہ بازی اور دراصل بے سود عوام کو فریفتہ کرنے والے مسیح اپنے باپ یوسف کے ساتھ بائیس برس تک نجاری کرتے رہے، بڑھئی کا کام درحقیقت ایسا جس میں کلوں کے ایجاد میں عقل تیز ہوتی ہے۔ بعض چڑیاں کل کے ذریعے سے پرواز بھی کرتی ہیں، بمبئی کلکتہ میں ایسے کھلونے بہت بنتے ہیں۔ یہ بھی قرین قیاس ہے کہ ایسے اعجاز مسمریزمی بطور لہو و لعب نہ بطور حقیقت ظہور میں آسکیں۔ سلب امراض مسمریزم کی شاخ ہے ایسے لوگ ہوتے رہے ہیں جو اس سے سلب امراض کرتے ہیں۔ مبروص ان کی توجہ سے اچھے ہوتے ہیں، مسیح مسمریزم میں کمال رکھتے تھے، یہ قدر کے لائق نہیں، یہ عاجز اس کو مکروہ قابل نفرت نہ سمجھتا تو ان عجوبہ نمایوں میں ابن مریم سے کم نہ رہتا۔ اس عمل کا ایک نہایت برا خاصہ ہے جو اپنے تئیں اس میں ڈالے روحانی تاثیروں میں بہت ضعیف اور نکما ہو جاتا ہے یہ وجہ ہے کہ مسیح جسمانی بیماریوں کو اس عمل (مسمریزم) سے اچھا کرتے مگر ہدایت توحید اور دینی استقامتوں کے دلوں میں قائم کرنے میں ان کا نمبر ایسا کم رہا کہ قریب قریب ناکام رہے ان پرندوں میں صرف جھوٹی حیات، جھوٹی جھلک نمودار ہو جاتی تھی، مسیح کے معجزات اس تالاب کی وجہ سے بے رونق بے قدر تھے جو مسیح کی ولادت سے پہلے مظہر عجائبات تھا، بہر حال یہ معجزہ صرف ایک کھیل تھا جیسے سامری کا گنو سالہ۔



مسلمانو دیکھا! ان ملعون کلمات میں وہ کوئی گالی ہے جو رسول اللہ کو نہ دی وہ کوئی تکذیب ہے جو آیات قرآن کی نہ کی، اتنے ہی جملوں میں تینتیس کفر ہیں۔

بہر حال یہ تو ثابت ہوا کہ یہ مرتد مثیل مسیح نہیں، مسلمانوں کے نزدیک یوں کہ وہ نبی مرسل اولوالعزم صاحب معجزات و آیات و بینات اور یہ مردود و مطرود مرتد و مورد آفات اور خود اس کے نزدیک یوں کہ معاذ اللہ وہ شعبہ باز بھانمتی مسمریزی تھے، روحانی تاثیروں میں ضعیف نکلے اور یہ ڈال ٹوٹا مقدس مہذب برگزیدہ ہادی الا لعنة الله علی الظلمین (خبردار ظالموں پر خدا کی لعنت)

ہاں ایک صورت ہے، اس نے اپنے زعم ملعون میں مسیح کے یہ اوصاف گنے، دافع البلاء ص 4: مسیح کی راستبازی اپنے زمانے میں دوسروں سے بڑھ کر ثابت نہیں ہوتی بلکہ سچے کو اس پر ایک فضیلت ہے کیونکہ وہ (یجی) شراب نہ پیتا تھا، کبھی نہ سنا کہ کسی فاحشہ نے اپنی کمائی کے مال سے اس کے سر پر عطر ملایا ہاتھوں اور اپنے سر کے بالوں سے اس کے بدن کو چھوایا کوئی بے تعلق جوان عورت اس کی خدمت کرتی اسی وجہ سے خدا نے سچے کا نام حضور رکھا مسیح نہ رکھا کہ ایسے قصے اس نام کے رکھنے سے مانع تھے۔ (دافع البلاء، مطبع ضیاء الاسلام، قادیان، ص ۶-۵)

ضمیمہ انجام آتھم ص 7: آپ (یعنی عیسیٰ) کو کنجریوں سے میلان اور صحبت بھی شاید اسی وجہ سے ہو کہ جدی مناسبت درمیان ہے (یعنی عیسیٰ بھی ایسوں ہی کی اولاد تھے) ورنہ کوئی پرہیزگار ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے زنا کاری کی کمائی کا پلید عطر اس کے سر پر ملے اپنے بال اس کے پیروں پر ملے، سمجھنے والے سمجھ لیں کہ ایسا انسان کس چلن کا آدمی ہو سکتا ہے۔

ص 6: حق یہ ہے کہ آپ سے کوئی معجزہ نہ ہوا۔

ص 7: آپ کے ہاتھ میں سوا مکرو فریب کے کچھ نہ تھا آپ کا خاندان بھی نہایت پاک ہے، تین دایاں اور نانیاں آپ کی زنا کار اور کسی عورتیں تھیں جن کے خون سے آپ کو وجود ہوا۔ یہ پچاس کفر ہوئے۔

نیز اسی رسالہ ملعونہ میں ص 4 تا 8 تک بحیلہ باطلہ مناظرہ خود ہی جلے دل کے پھپھو لے پھوڑے، اللہ عزوجل کے سچے رسول مسیح عیسیٰ بن مریم کو نادان، شریر، مکار، بد عقل، زنا نے خیال والا، فحش گو، بد زبان، کٹیل،



جھوٹا، چور علمی عملی قوت میں بہت کچا، خلل دماغ والا، گندی گالیاں دینے والا، بد قسمت نرافریبی، پیرو شیطان وغیرہ وغیرہ خطاب اس قادیانی دجال نے دیئے اور اس کے تین کفر اوپر گزرے کہ اللہ مسیح کو دوبارہ نہیں لاسکتا، مسیح فتنہ تھا، مسیح کے فتنے نے دنیا کو تباہ کر دیا یہ سب ستر کفر ہوئے اور ہزاروں ستر کی گنتی کیا غرض تیس سے اوپر اوصاف اس دجال مرتد نے اپنے مزعوم مسیح میں بتائے، اگر قادیانی خود اپنے لئے ان میں سے بھی دس وصف قبول کر لے یہ شخص یعنی قادیانی بد چلن، بدمعاش، فریبی، مکار، زنا نے خیال والا، کٹیل بھی جھوٹا، چور، گندی گالیوں والا، ابلیس کا چیلہ، کنجریوں کی اولاد، کسیوں کا جنا ہے، زنا کے خون سے بنتا ہے تو ہم بھی اس کی مان لیں گے کہ یہ ضرور مثیل مسیح ہے مگر کون سے مسیح کا؟ اسی مسیح قبیح کا جو اس کا موہوم و مزعوم ہے الا لعنة الله على الظالمین

مسلمانو! یہ سات فائدے محفوظ رکھئے کیسا آفتاب سے زیادہ روشن ہوا کہ قادیانیوں کا مسئلہ وفات حیات چھیڑنا کیسا ابلیسی مکر، کیسی عبث بحث، کیسی تضییع وقت، کیسا قادیانی کے صریح کفروں کی بحث سے جان چھڑانا اور فضول زق زق میں وقت گنوانا ہے؟

اس کے بعد ہمیں حق تھا کہ ان ناپاک و بے اصل پادر ہوا شہبوں کی طرف التفات بھی نہ کرتے جو انہوں نے حیات رسول صلی اللہ علیہ وسلم پر پیش کئے۔ ایسی مہمل عیاریوں کیادیوں کا بہتر جواب یہی تھا کہ ہشت پہلے قادیانی کے کفر اٹھاؤ یا اسے کافر مان کر توبہ کرو، اسلام لاؤ، اس کے بعد یہ فرعی مسئلہ بھی پوچھ لینا مگر ہم ان مرتدین سے قطع نظر کر کے اپنے دوست سائل سنی المذہب سے جواب شبہات گزارش کرتے ہیں وباللہ التوفیق پہلا شبہ:

کریمہ۔ والذین یدعون من دون اللہ الایۃ

اقول اولاً:

یہ شبہ مرتدان حال نے کافر ان ماضی سے ترکہ میں پایا ہے، جب آیہ کریمہ:-

انکم وما تعبدون من دون اللہ حسب جہنم انتم لہا

واردون (القرآن الکریم، ۹۸/۲۱)

اور جو کچھ اللہ کے سوا تم پوجتے ہو سب جہنم کے ایندھن ہو تمہیں اس میں جانا۔  
نازل ہوئی کہ بے شک تم اور جو کچھ تم اللہ کے سوا پوجتے ہو سب دوزخ کے ایندھن ہو تمہیں اس میں جانا۔  
مشرکین نے کہا کہ ملائکہ اور عیسیٰ اور عزیر بھی تو اللہ کے سوا پوجے جاتے ہیں، اس رب عزوجل نے ان جھگڑالو  
کافروں کو قرآن کریم کی مراد بتائی کہ آیت بتوں کے حق میں ہے۔

ان الذين سبقت لهم منا الحسنى اولئك عنها مبعدون لا  
يسمعون حسيها (القرآن الکریم، ۱۰۲/۱۰۱)

بیشک وہ جن کے لئے ہمارا بھلائی کا وعدہ ہو چکا وہ جہنم سے دور رکھے گئے ہیں وہ  
اس کی بھٹک تک نہ سنیں گے۔

قرآن کریم نے خود اپنا محاورہ بتایا جب بھی مرتدوں نے وہی راگ گایا۔

ابوداؤد کتاب النسخ والمسنوخ میں اور فریابی عبد بن حمید وابن جریر وابن ابی حاتم و طبرانی وابن مردويه اور  
حاکم مع تصحیح مستدرک میں حضرت عبد اللہ بن عباس رضی اللہ عنہما سے راوی:

لما نزلت انکم وما تعبدون من دون الله حصب جهنم انتم لما  
واردون قال المشركون فالملئكة وعيسى و عزير يعبدون من  
دون الله فنزلت ان الذين سبقت لهم منا الحسنى اولئك عنها  
مبعدون (المستدرک، کتاب التفسیر، تفسیر سورہ انبیاء، دار الفکر بیروت، ۱۲/  
(۳۸۵)

اور جب یہ آیت نازل ہوئی انکم وما تعبدون الا یتہ تو مشرکین نے کہا  
ملائکہ حضرت عیسیٰ اور حضرت عزیر کو بھی اللہ تعالیٰ کے سوا پوجا جاتا ہے تو یہ آیت  
نازل ہوئی ان الذين سبقت الا یتہ بے شک وہ جن کے لئے ہمارا وعدہ بھلائی  
ہو چکا وہ جہنم سے دور رکھے گئے ہیں۔



ثانیاً:

یدعون من دون الله یقیناً مشرکین ہیں اور قرآن عظیم نے اہل کتاب کو مشرکین سے جدا کیا ان کے احکام ان سے جدا رکھے ان کی عورتوں سے نکاح صحیح ہے مشرک سے باطل ان کا ذبیحہ حلال ہو جائے گا ان کا مردار

قال الله تعالى: 'لم یکن الذین کفروا من اهل الکتب و

المشرکین منقلین حتی تاتیهم البینة' (القرآن الکریم، ۱/۹۸)

کتابی کافر اور مشرک اپنا دین چھوڑنے کو نہ تھے جب تک ان کے پاس دلیل نہ آئے۔

وقال تعالى: 'ان الذین کفروا من اهل الکتب والمشرکین فی نار

جهنم خللین فیها اولئک هم شر البریه' (القرآن الکریم، ۶/۹۸)

بیشک جتنے کافر ہیں کتابی اور مشرک سب جہنم کی آگ میں ہیں ہمیشہ اس میں رہیں گے وہی تمام مخلوق میں بدتر ہیں۔

وقال تعالى: 'ما یود الذین کفروا من اهل الکتب ولا المشرکین

ان ینزل علیکم من خیر من ربکم' (القرآن الکریم، ۱۰۵/۲)

وہ جو کافر ہیں کتابی یا مشرک، وہ نہیں چاہتے کہ تم پر کوئی بھلائی اترے تمہارے رب کے پاس سے۔

وقال تعالى: 'لتجدن اشد الناس عداوةً للذین امنوا الیہود و الذین

اشرکوا و لتجدن اقربہم مودةً للذین امنوا الذین قالوا انا

نصارى' (القرآن الکریم، ۸۲/۵)

ضرورتاً تم مسلمانوں کا سب سے بڑھ کر دشمن یہودیوں اور مشرکوں کو پاؤں گے اور

ضرورتاً تم مسلمانوں کی دوستی میں سب زیادہ قریب ان کو پاؤں گے۔ جنہوں نے کہا



کہ بیشک ہم نصاریٰ ہیں۔

وقال تعالى: اليوم احل لكم الطيب و طعام الذين اوتوا الكتب حل لكم و طعامكم حل لهم والمحصنت من المومنت و المحصنت من الذين اوتوا الكتب من قبلکم (القرآن الکریم، ۵/۵) آج تمہارے لئے پاک چیزیں حلال ہوئیں اور کتابیوں کا کھانا تمہارے لئے حلال ہے اور تمہارا کھانا ان کے لئے حلال ہے اور پارسا عورتیں مسلمان اور پارسا عورتیں ان میں سے جن کو تم سے پہلے کتاب ملی۔

ولا تنکحوا المشرکت حتیٰ یومن (القرآن الکریم، ۲۲۱/۲) اور شرک والی عورتوں سے نکاح نہ کرو جب تک مسلمان نہ ہو جائیں۔

جب قرآن عظیم یدعون من دون اللہ میں نصاریٰ کو داخل نہیں فرماتا اس الذین میں مسیح علیہ السلام کیونکر داخل ہو سکیں گے؟  
حالت:

سورت مکیہ ہے اور سوائے عاصم قراء سبعہ کی قرات تدعون بہ تائے خطاب توبت پرست ہی مراد ہیں اور الذین یدعون اصنام (جنہیں وہ پوجتے ہیں وہ بت ہیں۔)  
رابعاً:

خود آئیہ کریمہ طرح طرح دلیل ناطق کہ حضرات انبیاء علیہم الصلوٰۃ والسلام عموماً اور حضرت مسیح علیہ الصلوٰۃ والسلام خصوصاً مراد نہیں۔ یہاں فرمایا اموات غیر احیاء (القرآن الکریم، ۲۱/۱۶) (مردہ ہے زندہ نہیں) اموات سے متبادر یہ ہوتا ہے کہ پہلے زندہ تھے پھر موت لاحق ہوئی لہذا ارشاد ہوا غیر احیاء یہ وہ مردے ہیں کہ نہ اب تک زندہ ہیں نہ کبھی تھے نہ جماد ہیں۔ یہ بتوں پر ہی صادق ہے، تفسیر ارشاد العقل السلیم میں ہے:  
حيث كان بعض الاموات مما يعتريه الحياه سابقاً ولا حقاً کا

جساد الحيوان والنظف التي ينشها الله تعالى حيواناً احترز عن ذلك فقيل غير احياء اي لا يعترىها الحياة اصلاً نهى اموات على لا طلاق (ارشاد لعقل السليم) (تفسير ابی السعد) آية ۱۶/۱۲، دار احياء التراث العربي بيروت، ۱۰۶/۵

بعض اموات وہ تھے جنہیں زندگی حاصل تھی جیسے مردہ حیوان کا جسم اور بعض وہ ہیں جنہیں زندگی ملنے والی ہے مثلاً نطفہ جسے اللہ تعالیٰ مستقبل میں حیوان بنائے گا اس لئے ایسے اموات سے احتراز کیا اور فرمایا غیر احياء یعنی یہ وہ اموات ہیں جنہیں زندگانی (ماضی یا مستقبل میں) بالکل حاصل نہیں لہذا یہ الاطلاق اموات ہیں۔

خامساً:

رب عز وجل فرماتا ہے:-

ولا تحسبن الذين قتلوا في سبيل الله امواتاً بل احياء عند ربهم يرزقون فرحين بما آتاهم الله من فضله (القرآن الکریم، ۱۶۱/۳)  
خبردار! شہیدوں کو ہرگز مردہ نہ جانو بلکہ وہ اپنے رب کے یہاں زندہ ہیں، روزی پاتے ہیں، اللہ نے جو اپنے فضل سے دیا اس پر خوش ہیں۔  
اور فرماتا ہے:

ولا تقولوا لمن يقتل في سبيل الله اموات بل احياء ولكن لا تشعرون (القرآن الکریم، ۱۵۶/۲)

جو اللہ کی راہ میں مارے جائیں انہیں مردہ نہ کہو بلکہ وہ زندہ ہیں تمہیں خبر نہیں۔

محال ہے کہ شہید کو تو مردہ کہنا حرام، مردہ سمجھنا حرام اور انبیاء معاذ اللہ مردے کیسے سمجھے جائیں، یقیناً قطعاً



ایماناً وہ احیاء غیر اموات (زندہ ہیں مردہ نہیں) ہیں نہ کہ عیاذاً باللہ اموات غیر احیاء (مردے ہیں زندہ نہیں) جس وعدہ الہیہ کی تصدیق کے لئے ان کو عروض موت ایک آن کے لئے لازم ہے قطعاً شہدا کو بھی لازم ہے۔

کل نفس ذائقة الموت (القرآن الکریم، ۳۵/۲۱)

ہر جان کو موت کا مزہ چکھنا ہے۔

پھر جب یہ احیاء غیر اموات ہیں وہ یقیناً ان سے لاکھوں درجے زائد احیاء غیر اموات ہیں نہ

کہ اموات غیر احیاء

سادساً:

آیہ کریمہ میں وہم قد خلقوا بصیغہ ماضی نہیں کہ وہ پیدا کئے گئے بلکہ وہم یخلقون (القرآن الکریم، ۲۰/۱۶) بصیغہ مضارع ہے کہ دلیل تجد و استمرار ہو یعنی بنائے گھڑے جاتے ہیں اور نئے نئے بنائے گھڑے جائیں گے، یہ یقیناً بت ہیں۔

سابعاً:

آیہ کریمہ میں ان سے کسی چیز کی خلق کا سب سلب کلی فرمایا کہ لا یخلقون شیئاً (القرآن الکریم، ۱۶/۲۰) (وہ کوئی چیز نہیں بناتے) اور قرآن عظیم نے عیسیٰ علیہ الصلوٰۃ والسلام کے لئے بعض اشیا کی خلق ثابت فرمائی واذ تخلق من الطین کھیمۃ الطیر (القرآن الکریم، ۱۱۰/۵) (اور جب تو مٹی سے پرند کی صورت بناتا) اور ایجاب جزئی نفیض سلب کلی ہے تو عیسیٰ علیہ الصلوٰۃ والسلام پر صادق نہیں، نامناسب سے قطع نظر ہو تو اموات قضیہ مطلقہ عامہ ہے یا دائمہ، بر تقدیر ثانی یقیناً انس و جن و ملک سے کوئی مراد نہیں ہو سکتا کہ ان کے لئے حیات بالفعل ثابت ہے نہ کہ ازل سے ابد تک دائم موت، بر تقدیر اول قضیہ مطلقہ عامہ ہے یا دائمہ، بر تقدیر اول قضیہ کا اتنا مفاد کسی نہ کسی زمانے میں ان کو موت عارض ہو، یہ ضرور عیسیٰ و ملائکہ علیہم الصلوٰۃ والسلام سب کے لئے ثابت بیشک ایک وقت وہ آئے گا کہ مسیح علیہ السلام وفات پائیں گے اور روز قیامت ملائکہ کو بھی موت ہے اس سے یہ کب ثابت ہوا



کہ موت ہو چکی ورنہ یدعون من دون اللہ میں ملائکہ بھی داخل ہیں، لازم کہ وہ بھی مر چکے ہوں اور یہ باطل ہے۔  
تفسیر انوار التنزیل میں ہے:

(اموات) حالاً او مالاً غیر احياء بالذات ليتناول كل معبود (انوار  
التنزیل (تفسیر بیضاوی)، آیت ۲۱/۱۶، مصطفیٰ البابی مصر، ۱/۲۷۰)  
مردے حال میں یا آئندہ غیر زندے بالذات تاکہ ہر معبود کو شامل ہو۔  
تفسیر عنایۃ القاضی میں ہے:

فالمراد مالا حيوة له سوا كان له حيوة ثم مات كعزير اور  
سيموت كعيسى والملائكة عليهم السلام اوليس من شانه  
الحياة لا صنم (عنایۃ القاضی حاشیۃ الشہاب علی تفسیرع البیضاوی، دارصادر  
بیروت، ۵/۳۲۲)

یعنی ان اموات سے عام مراد ہے خواہ اس میں حیات کی قابلیت ہی نہ ہو جیسے  
بت، یا حیات تھی اور موت عارض ہوئی جیسے عزیر یا آئندہ عارض ہونے والی ہے  
جیسے عیسیٰ وملائکہ علیہم الصلوٰۃ والسلام۔  
www.alahazratnetwork.org

منکرین دیکھیں کہ ان کا شبہ ہر پہلو پر مردود ہے، واللہ الحمد۔

شبہ دوم:

لعن الله اليهود النصارى (اللہ تعالیٰ یہود و نصاریٰ پر لعنت فرمائے) اقول والمرزائية لعنهم  
لعنا كبيراً (میں کہتا ہوں کہ مرزائیوں پر بھی بڑی لعنت ہو)  
اولاً:

انبیائہم میں اضافت استغراق کے لئے نہیں کہ موسیٰ سے یحییٰ علیہما الصلوٰۃ والسلام تک ہر نبی کی قبر کو یہود  
و نصاریٰ سب نے مسجد کر لیا ہو، یہ یقیناً غلط ہے، جس طرح وقتلہم انبیاء بغیر حق (القرآن الکریم، ۱۱۵/۴)

(انھوں نے انبیاء کو ناحق شہید کیا) میں اضافت و لام کوئی استغراق کا نہیں کہ نہ سب قاتل اور نہ سب انبیاء شہید کئے  
قال تعالیٰ ففریقاً کذبتم و فریقاً تقتلون اور جب استغراق نہیں تو بعض میں مسح علیہ الصلوٰۃ والسلام کا داخل  
کر لینا ادعائے باطل و مردود ہے۔ یہود کے سب انبیاء نصاریٰ کے بھی انبیاء تھے، یہود و نصاریٰ کا ان میں بعض کی  
قبر کریمہ کو (مسجد بنالینا) صدق حدیث کے لئے بس اور اس سے زیادہ مرتدین کی ہوس۔

فتح الباری شرح صحیح بخاری میں یہ اشکال ذکر کر کے کہ نصاریٰ کے انبیاء کہاں ہیں، ان کے صرف ایک  
عیسیٰ نبی تھے، ان کی قبر نہیں، ایک جواب یہی دیا جو توفیقہ تعالیٰ ہم نے ذکر کیا کہ:

او المراد بلا تخاذ اعم من ان یکون ابتداءً او اتباعاً فالیهود  
ابتدعت و النصاری اتبعت ولا ریب ان النصاری تعظم قبور کثیر  
من الانبیاء الذین تعظمهم الیهود (فتح الباری شرح صحیح بخاری، کتاب  
الصلوٰۃ، دار المعرفۃ بیروت، ۱/۴۴۴)

انبیاء کی قبروں کو مسجد بنانا عام ہے کہ ابتدا ہو یا کسی کی پیروی میں، یہودیوں نے  
ابتدا کی اور عیسائیوں نے پیروی کی اور اس میں شک نہیں کہ نصاریٰ بہت سے  
انبیاء کی قبروں کی تعظیم کرتے ہیں جن کی یہودی تعظیم کرتے ہیں۔

ثانیاً:-

امام حافظ الشان (ابن حجر) نے دوسرا جواب یہ دیا کہ اس روایت میں اقتصار واقع ہوا، واقعہ یہ ہے کہ  
یہود اپنے انبیاء کی قبر کو مساجد کرتے اور نصاریٰ اپنے صالحین کی قبروں کو ولہذا صحیح بخاری حدیث ابو ہریرہ رضی اللہ  
عنہ میں دربارہ قبور انبیاء تنہا یہود کا نام ہے:

ان رسول اللہ صلی اللہ علیہ وسلم قال قاتل اللہ الیہود اتخذوا  
قبور انبیائہم مساجد (صحیح البخاری، کتاب الصلوٰۃ، قدیمی کتب خانہ  
کراچی، ۱/۶۲)



فرمایا رسول اللہ صلی اللہ علیہ وسلم نے اللہ تعالیٰ یہودیوں کو ہلاک فرمائے انہوں نے اپنے انبیاء کی قبروں کو سجدہ گاہیں بنالیا۔

اور صحیح بخاری حدیث ام سلمہ رضی اللہ عنہ میں جہاں تنہا نصاریٰ کا ذکر تھا صرف صالحین کا ذکر فرمایا، انبیاء کا نام نہ لیا کہ:

قال رسول الله صلى الله عليه وسلم اولئك قوم اذا مات فيهما العبد الصالح بنوا على قبره مسجداً وصور و افیه تلك الصور (صحیح البخاری، کتاب الصلوٰۃ، قدیمی کتب خانہ کراچی، ۱/۶۲)

رسول اللہ صلی اللہ علیہ وسلم نے فرمایا کہ نصاریٰ وہ قوم ہے جب ان میں کوئی نیک آدمی فوت ہو جاتا ہے تو اس قبر پر مسجد بنا لیتے اور اس میں تصویریں بناتے۔

اور صحیح مسلم حدیث جناب رضی اللہ عنہ میں یہود و نصاریٰ دونوں کو عام تھا انبیاء و صالحین کو جمع فرمایا کہ:

سمعت النبی صلی اللہ علیہ وسلم قال الا ومن كان قبلکم كانوا يتخذون قبور انبیائهم و صالحیم مساجداً (صحیح مسلم، کتاب المساجد، باب انہی عن بناء المسجد علی القبر، قدیمی کتب خانہ کراچی، ۱/۲۰۱)

میں نے نبی کریم صلی اللہ علیہ وسلم سے سنا آپ نے فرمایا خبردار! تم سے پہلے لوگ اپنے انبیاء و صالحین کی قبروں کو سجدہ گاہیں بنا لیتے تھے۔

ہمیشہ جمع طرق سے معنی حدیث کا ایضاً ہوتا ہے

حالت:-

اقول چالاکی بھی سمجھئے! یہ فقط قبر عیسیٰ ثابت کرنا نہیں بلکہ اس میں بہت اہم راز مضمر ہیں۔ قادیانی مدعی

نبوت تھا اور سخت جھوٹا کذاب سفید چمکتے ہوئے جھوٹ وہ محمدی والے نکاح اور انبیاء کے چاند والے بیٹے قادیان و قادیانیہ کے محفوظ از طاعون رہنے کی پیشین گوئیاں وغیرہا ہیں اور ہر عاقل جانتا ہے کہ نبوت اور جھوٹے کا اجتماع

محال، اس سے قادیانی کا سارا گھر ہر عاقل کے نزدیک گھر وندا ہو گیا اس لئے فکر ہوئی کہ انبیائے کرام علیہم الصلوٰۃ والسلام کو معاذ اللہ جھوٹا ثابت کریں کہ قادیانی کذاب کی نبوت بھی بن پڑے، اس کا علاج خود قادیانی نے اپنے ازالہ اوہام صفحہ 629 پر یہ کیا کہ ایک زمانے میں چار سونیوں کی پیشگوئی غلط ہوئی اور وہ جھوٹے یہ اس مرتد کے اکٹھے چار سو کفر کہ ہر نبی کی تکذیب کفر ہے بلکہ کروڑوں کفر ہیں کہ ایک نبی کی تکذیب تمام انبیاء اللہ کی تکذیب ہے، قال اللہ تعالیٰ کذبت قوم نوح المرسلین (القرآن الکریم، ۱۰۵/۶۲) (نوح کی قوم نے پیغمبروں کو جھٹلایا) تو اس نے چار سو ہر نبی کی تکذیب کی، اگر انبیاء ایک لاکھ چوبیس ہزار ہیں تو قادیانی کے چار کروڑ چھیا نوے لاکھ کفر اور اگر دو لاکھ چوبیس ہزار ہیں تو یہ اس کے آٹھ کروڑ چھیا نوے لاکھ کفر ہیں اور اب ان مرزائیوں نے خود یا اسی سے سیکھ کر اندراج کفر میں اور ترقی معکوس کر کے اسفل سافلین میں پہنچانا چاہا کہ معاذ اللہ سید المرسلین محمد رسول اللہ صلی اللہ علیہ وسلم وعلیہم اجمعین کا جھوٹ ثابت کریں۔ اس حدیث کے یہ معنی گھڑے کہ نصاریٰ نے عیسیٰ علیہ الصلوٰۃ والسلام کی قبر کو مسجد کر لیا یہ صریح سپید جھوٹ ہے، نصاریٰ ہر گز مسیح کی قبر ہی نہیں مانتے، اسے مسجد کر لینا تو دوسرا درجہ ہے تو مطلب یہ ہوا کہ دیکھو مصطفیٰ ﷺ (کے دشمنوں) نے (خاک بدہن ملعونان) کیسی صریح جھوٹی خبر دی پھر اگر ہمارا قادیانی نبی جھوٹ کے پھٹکے اڑاتا تھا تو کیا ہوا قادیانی مرتدین کا اگر یہ مطلب نہیں تو جلد بتائیں کہ نصاریٰ مسیح علیہ الصلوٰۃ والسلام کی قبر کب مانتے ہیں، کہاں بتاتے ہیں، کس کس نصرانی نے اس قبر کو مسجد بنا لیا جس کا حضرت مصطفیٰ ﷺ نے ذکر کیا، اس مسجد کا روئے زمین پر کہیں پتا ہے؟ ان نصرانیوں کو دنیا کے پردہ پر کہیں نشان ہے؟ اور جب یہ نہ بتا سکو اور ہر گز نہ بتا سکو گے تو اقرار کرو کہ تم نے محمد رسول ﷺ کے ذمے معاذ اللہ دروغ گوئی کا الزام لگانے کو حدیث کے یہ معنی گھڑے اور

ان الذین یؤذون اللہ ورسولہ لعنہم اللہ فی الدینا والاخرۃ و

اعدلہم عذاباً مہیناً (القرآن الکریم، ۵۷/۳۳)

بیشک جو ایذا دیتے ہیں اللہ اور اس کے رسول کو ان پر اللہ کی لعنت دنیا اور آخرت

میں اور اللہ نے ان کے لئے ذلت کا ذمہ عذاب تیار کر رکھا ہے۔



کے گہرائی میں پڑے الا لعنة الله على الظالمين کیوں حدیث سے موت عیسیٰ علیہ الصلوٰۃ والسلام پر استدلال کا مزا چکھا؟

كذلك العذاب ولعذاب الآخرة أكبر لو كانوا يعلمون والله  
تعالیٰ اعلم (القرآن الکریم، ۶۸/۳۳)  
مار ایسی ہوتی ہے اور بیشک آخرت کی مار سب سے بڑی، کیا اچھا تھا اگر وہ  
جانتے۔ واللہ تعالیٰ اعلم

عبدہ المذنب احمد رضا البریلوی

ک

عفی عنہ بمحمدن المصطفیٰ النبی الامی صلی اللہ تعالیٰ علیہ وسلم

محمدی سنی حنفی قادر

www.alahazratnetwork.org  
عبد المصطفیٰ احمد رضا خاں